

प्रेषक,

प्रमुख सचिव,
खाद्य एवं नागरिक आपूर्ति विभाग,
उत्तराखण्ड शासन।

सेवा में,

समस्त जिलाधिकारी,
उत्तराखण्ड। (जनपद देहरादून को छोड़कर)

खाद्य एवं नागरिक आपूर्ति विभाग

देहरादून : दिनांक : 13 अगस्त 2013

विषय :- जनपदों में दिनांक 02-09-2013 को "राष्ट्रीय खाद्य सुरक्षा अध्यादेश, 2013" का शुभारम्भ किये जाने सम्बन्धी।

महोदय,

उपर्युक्त विषयक आपको अवगत कराना है कि प्रदेश में "राष्ट्रीय खाद्य सुरक्षा अध्यादेश, 2013" लागू हो गया है। राज्य में उक्त अध्यादेश का सांकेतिक शुभारम्भ दिनांक 20-08-2013 को मा0 मुख्यमंत्री जी एवं मा0 खाद्य मंत्री जी द्वारा जनपद देहरादून में नगर निगम के हॉल में आयोजित किया जायेगा, जिसमें मा0 मुख्यमंत्री जी द्वारा जनपद देहरादून के मलिन बस्तियों में निवास करने वाले ए0पी0एल0 श्रेणी के 100 राशन कार्ड धारक महिलाओं को नये राशन कार्ड एवं अनुमन्य हकदारी के खाद्यान्न का परिदान किया जाना है। इसी प्रकार राज्य के अन्य जनपदों में भी योजना का सांकेतिक शुभारम्भ दिनांक 02-09-2013 को जनपद के मा0 प्रभारी मंत्री जी के द्वारा किये जाने का निर्णय लिया गया है।

अतः उक्त के सम्बन्ध में मुझे आपसे यह कहने का निर्देश हुआ है कि जनपद मुख्यालय के मलिन बस्तियों तथा अन्य क्षेत्रों में निवास करने वाले पात्र 100 प्राथमिक परिवारों जो वर्तमान में ए0पी0एल0 श्रेणी में हैं तथा जिनके पास ए0पी0एल0 राशन कार्ड उपलब्ध हो तथा ए0पी0एल0 राशन कार्ड में हकदारी का खाद्यान्न प्राप्त कर रही हों, को चिन्हित करते हुए योजना का शुभारम्भ दिनांक 02-09-2013 को करने की कार्यवाही सुनिश्चित करें।

भवदीय

(राधा रतूड़ी)
प्रमुख सचिव

444

प्रतिलिपि : 1. प्रमुख सचिव, माननीय मुख्य मंत्री जी, उत्तराखण्ड।

2. निजी सचिव, मा0 खाद्य एवं नागरिक आपूर्ति मंत्री जी उत्तराखण्ड।
3. निजी सचिव, मुख्य सचिव, उत्तराखण्ड शासन को मुख्य सचिव महोदय के संज्ञानार्थ।
4. आयुक्त, खाद्य एवं नागरिक आपूर्ति विभाग, उत्तराखण्ड को इस आशय के साथ कि जनपद देहरादून को 500 राशन कार्ड एवं जाँच पत्र तथा अन्य जनपदों को 150-150 राशन कार्ड एवं जाँच पत्र उपलब्ध करवा दिये जाय।
5. समस्त जिला पूर्ति अधिकारी, उत्तराखण्ड को इस निर्देश के साथ कि वे उपरोक्तानुसार जिलाधिकारियों के साथ समन्वय स्थापित कर आवश्यक कार्यवाही सुनिश्चित किये जाने हेतु प्रेषित।

(राधा रतूड़ी)
प्रमुख सचिव